

मोटार अपघात दावा अर्ज १२९/२०२३
निशाणी क्र. २४ लगत

साक्षीदाराचा उलटतपास सा. वाले नं. ०२ करीता श्री. आर. डी. यनगंदुल वकील याचेमार्फत -

०१. माझे शिक्षण ७ वी पर्यंत झाले आहे. मी हॉटेल चालविण्यासाठी शॉपअॅक्ट प्रमाणे लागणारे लायसन काढलेले नाही. ग्रामपंचायतकडे मी हॉटेलची नोंद केली नाही. फुडअॅक्ट प्रमाणे लायसन हॉटेलसाठी घेतलेले नव्हते. मी भाडे तत्वावर हॉटेल चालवायला घेतल्याबाबतचा करारनामा मी पुढील तारखेस दाखल करेल. मी हॉटेलमध्ये ७ ते ८ कामगार ठेवले होते. कामगारांची नोंद कामगार आयुक्त यांच्याकडे केली नव्हती. कामगारांना दिल्या जाणा-या पगाराच्या नोंदी मी ठेवल्या नव्हत्या. मी कामगारांचे हजेरी पत्रक ठेवलेले नाही. मयत माझ्या हॉटेलमध्ये कामाला होता हे दाखवण्यासाठी माझ्याकडे कोणताही लेखी पुरावा नाही.

०२. अपघातानंतर १५ मिनीटांनी मी घटनास्थळावर गेलो. हे म्हणणे खरे नाही की, मी अपघात प्रत्यक्ष पाहिला, हे खोटे सांगत आहे. मी दिलेली फिर्याद ही अज्ञात वाहनाविरुद्ध आहे. माझ्या हॉटेलमधील कामगारांनी टेम्पोचा नंबर मला सांगितला. भिमराव बबन शिंदे हा सुद्धा अपघातानंतर अपघात स्थळी गेला होता.

०३. अपघातस्थळी मी पोलीसांना घटनास्थळ दाखवले होते. अपघातात रस्त्याच्या मध्यभागी झाला होता. नगर - पुणे रोडची रुंदी साधारण २५ फुट आहे. माझे हॉटेल ते डांबरी रस्त्या मधील कच्चा रोडचे अंतर ४० फुटाचे आहे. माझे हॉटेल रस्त्याकडे तोंड करून आहे. हे म्हणणे खरे आहे की, हॉटेलमधुन रस्त्याने जाणा-या गाडीचे नंबर दिसत नाही. हे म्हणणे खरे आहे की, पंचनाम्यामध्ये सुद्धा अज्ञात वाहनाने धडक दिल्याचे सांगितले आहे. हे म्हणणे खरे नाही की, गैरअर्जदार नं. ०१ च्या टेम्पोने अपघात झाला असे दाखुन आम्ही खोटी फिर्याद दाखल केली आहे. मी गैरअर्जदार नं ०१ ला ओळखत नाही. हे म्हणणे खरे नाही की, मी खोटी साक्ष देत आहे.

उलटतपास पुर्ण.

फेरतपास नाही.

श्रवणोत्तर स्विकृती,

दिनांक : ३१.०१.२०२६
अहमदनगर.

(सी. एम. बागल)
सदस्य, मोटार अपघात प्राधिकरण,
अहमदनगर

